

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitarḥkikakesarī*  
*vedāntācāryavaryo me sannidhattāṃ sadā hr̥di* ||

*villūr naḍādūr śrī śrīnidhisvāmi kṛtiṣu*  
*|| śrīdeśikapāñcadaśī ||*

*This document\* has been prepared by*  
*Sunder Kidambi*  
*with the blessings of*  
*śrī raṅgarāmānujamahādeśikan*  
*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
॥ śrīdeśikapañcadaśī ॥

śrīvājivaktrakarūṇāpariram̐bhītāya  
śrīvatsyadeśikakaṭākṣavivardhitāya |  
śrīvādihamaṣajaladāryasamīkṣitāya  
śrīvādivāraṇamṛgendraguro ! namaste ॥ 1 ॥

śrutidvayaśiroguruprathitapañktisaṁsevitam̐  
śrutidvayaśirogurum̐ bhaja bhavet satī te gatiḥ |  
śrutidvayaśirogirām̐ sarasabhāvasaṁsevanam̐  
śrutidvayaśirogatam̐ subhagabhūṣaṇam̐ kvānyataḥ ॥ 2 ॥

madhu vāci madhudvidantaraṅge  
tava yaddeśika ! tattvatīva citram |  
manaso vacaso'pi caikarūpyam̐  
mahatām̐ bhūṣaṇamāmananti santaḥ ॥ 3 ॥

cakṣuḥ śruterupari santatamāttalīlam̐  
cakṣuḥ śruteriti bhajanniha raṅganātham |  
cakṣuḥ śruteravagateḥ gururāntaram̐ naḥ  
cakṣuryugam̐ śrutiyugam̐ saphalam̐ vidhattām ॥ 4 ॥

raṅgam̐ nivāsenā vibhūṣayantam̐  
raṅgam̐ param̐ svairvacasām̐ vilāsaiḥ |  
aṅgam̐ ca puṇḍrairabhirāmabhūtaiḥ  
tuṅgam̐ gurum̐ kañcidupāśrayāmaḥ ॥ 5 ॥

viśādathāgnerathavā'bhicārāt  
viśādadāyāśca sadā'jñatāyāḥ |  
bhiyam̐ vihantum̐ kuśalam̐ ca gantum̐  
dhiyam̐ gurorasya pade kurudhvam ॥ 6 ॥

suhṛtsuparṇasya sudarśanasya  
suparvavṛkṣasya hayānanasya |  
śriyo vibhutvasya natervidhātā  
yato'yamāste gurusārvabhaumaḥ ॥ 7 ॥

valmīkasambhavamunerapi mānanīyaṃ  
manye bhavantamavanau kavisārvabhaumam |  
janmā'bhajat kila sa bhūḥ śravaṇe bhavāṃstu  
janmā'bhajat punaratha śravaṇe nabhasye || 8 ||

dvaipāyano munivarassa bhavānapītha  
kanyābhavau nigamamūrdhnyayamātatāna |  
sūtrāvaliṃ kila bhavānatha sārapañktiṃ  
muktākalāpasahitāmiti nāma bhedaḥ || 9 ||

anekadurvādyajato'bhiraḥṣan  
asmanmataṃ sasyamatīva bhogyam |  
anantasūrerayamātmajo'smān  
anantasantoṣanidhīn vitene || 10 ||

krpāsaritsrotasi tāvakīne  
kṛtāplavo deśīka! yastu jantuh |  
kṛtī sa citraṃ nijatejasā'tra  
krpīḍayonerapi bhāti jetā || 11 ||

sarvātmasaṃrakṣaṇajāgarūka  
gurvātmanā veṅkaṭanāthaghaṇṭā |  
sarvaṃsahāyāṃ sahasāvātīrṇā  
durvādiśabdān tirayāñcakāra || 12 ||

tattvatrayasyāpi matatrayasya  
daivatrayasyāpi munitrayasya |  
śrutitrayasyāpi rasaṃ vivektuh  
lokatrayaṃ dhārayate mahaste || 13 ||

eko bhavān hayamukhena tu sadvitīyaḥ  
trayyantadeśīkamaṇe! caturaḥ pumarthān |  
pañcāpi kalpakatarūn vitaran vijitya  
yogaṃ ṣaḍaṅgamahitaṃ bhuvane vyatārīt || 14 ||

kena prītimupaiti viṣṇuranagho dattena niṣkalmaṣaṃ  
tannetrākṛti kiṃ sa kasya tu taroḥ śete palāśe vibhuh |  
kīdrkṣaḥ śrutiṣu śrutaḥ saha suraistene sa kiṃ kṣīradhau  
yaḥ praśnottaramadhyavarṇaghaṭitastasmai  
namaskurmahe || 15 ||

devaṃ paraṃ taṃ ca sadā bhajantaṃ  
śikhāṃ ca vedasya parāmṛśantaṃ |  
kaviṃ mahāntaṃ tamimaṃ vilokya  
sthāne budhā deśika ityuśanti || 16 ||

śrīmaddeśikapañcadaśākhyā śrīmatyāśritakalpakavīrut |  
śrīmaddeśikavīkṣābhājā śrīnidhikavinā kalitā jayati || 17 ||

|| iti śrīdeśikapañcadaśī stotraṃ samāptam ||